

निमंत्रण: टोरण्टो बर्थ सेंटर

What We Teach Our Children, 2008 Christi Belcourt

'टोरण्टो बर्थ सेंटर' कनाडा के मूलनागरिकों या आदिवासी समाज के नेतृत्व में अतीव सुंदर ढंग से संचालित एक ऐसी विशिष्ट संस्था है, जिसमें प्रसूतिकाल या बच्चे के जन्म के समय से संबंधित सभी आवश्यक कार्यों को पूरी देखभाल के साथ सुयोग्य अनुभवी जिम्मेदार दाईयों की पूरी निगरानी में पूरा किया जाता है। जिससे कि हरेक माँ अपने बच्चे को एक सुरक्षित माहौल में जन्म दे सके।

हमारा उद्देश्य लोगों, परिवारों एवं समाज के लिए सांस्कृतिक रूप से उन्नत एवं सुरक्षित एक ऐसा आधुनिक प्रसूति-केंद्र उपलब्ध कराना है, जिससे हम आदिवासी, मेटिस एवं इनुअट नागरिकों का पुनरुत्थान, ज्ञान एवं खुशहाली जुड़ी हो।

आदिवासी कनाडियन दाई के तौर पर हम टोरण्टो बर्थ सेंटर एवं समाज के एक अभिन्न अंग के रूप में उत्तरोत्तर अपने अथक परिश्रम से सभी तरह के थोपे गये औपनिवेशिक अन्याय का मुँह तोड़ जवाब देते हुए अपने ज्ञान एवं जीवन को उन्नत करते रहें। हम जानते हैं कि कई अन्य समुदाय भी हमारे देश में लागू की गई हमारी व्यवस्थाओं को मानते हैं। इसीलिए अपने इरादों और कार्यों को एक साथ जोड़कर आइए हम सभी के लिए न्याय के प्रति अपनी साझा ताकत को अनंतगुणा करते हैं।

हम विशेष रूप से उन सभी समुदायों के साथ टोरण्टो बर्थ सेंटर को साझा करने को प्राथमिकता देते हैं जो समाज में अन्यायपूर्ण नीति के दुष्प्रभावों एवं दबावों को झेलने को मजबूर हैं, हम हमेशा सबकी सांस्कृतिक सुरक्षा बढ़ाने के लिए काम करते हैं।

टोरण्टो बर्थ सेंटर कनाडियन सांस्कृतिक अखंडता के लिए प्रतिबद्ध है, जिसके मूल में मूल कनाडियन पारम्परिक तरीकों को सबके लिए इकट्ठा करना उनमें सभी लोगों को प्रेमपूर्वक शामिल करना, अच्छी तरह से सबको जानना समझना एवं अपनाना और टोरण्टो बर्थ सेंटर में हमेशा जश्न का सा माहौल बनाये रखना शामिल है। हम आपको टोरण्टो बर्थ सेंटर में आमंत्रित करते हैं, जहाँ आपकी अपनी सांस्कृतिक प्रथाओं का सम्मान किया जाता है, आपका सम्मान किया जाता है। यह सभी के लिए मनचाहे स्वास्थ्य और कल्याण प्राप्त करने का बेहद आसान तरीका है।